

ခရစ်ယာန်တစ်ယောက်သည်
အသင်းတော်သမိုင်းကို
ဘာကြောင့် သိထားသင့်
သနည်း။

**Why A Christian Should
Know Church History**



တစ်စုံတစ်ယောက်အနေဖြင့် သမိုင်းအကြောင်းကို ပြောသောအခါ၊ ကျက်မှတ်ရန် သက္ကရာဇ်များ၊ အမည်များနှင့် အဖြစ်အပျက်များမှာ ယနေ့ခေတ်အခါနှင့် မသက်ဆိုင်သကဲ့သို့ ထင်မှတ်၍ ၎င်းကို သာမန်ကြားနာသူ၏ စိတ်အာရုံ၌ ငြီးငွေ့ဖွယ်ရာကောင်းသော ဘာသာရပ်တစ်ခုအနေဖြင့်သာ မြင်ယောင် ကြသည်။ အမှန်မှာ၊ အသင်းတော်သမိုင်းသည် ခေတ်အဆက်ဆက် လူနှင့်အသင်း တော်တို့၏ အသက်တာများအကြောင်းနှင့် ယနေ့ခေတ်လူတို့ကို အသစ်ပြန်လည်မွေးဖွားလာ စေရန် ၎င်း၏ ဆိုလိုရင်းနှင့် ဆက်စပ်မှုများအပေါ်တွင် ဘုရားသခင်၏ ကြားဝင်ဆောင်ရွက်မှုဆိုင်ရာ သန့်ရှင်းသောမှတ်တမ်းတစ်ခု အနေဖြင့် စိတ်ဝင်တစား လေ့လာရသော ဘာသာရပ်တစ်ခုဖြစ်သည်။ သမိုင်းပညာရှင် ပယ်ရီ မီလာ က ပြုစုတင်ပြအား "သမိုင်းဆိုသည်မှာ သားစဉ်မြေးဆက်တို့ အနေဖြင့် ၎င်းကို သိရှိရ၍၊ အောက်မေ့လျက်၊ ဂုဏ်ကျေးဇူးတော်ကို ချီးမွမ်းစေခြင်းငှာ ဘုရားသခင်၏ ကရုဏာတော်များကို အောက်မေ့ခြင်းမှတ်တမ်း တစ်ခုပင် ဖြစ်ပေသည်" ဟု ပြောကြားခဲ့သည်။

အသင်းတော်သမိုင်းဆိုသည်မှာ အဘယ်နည်း။ အသင်းတော်သမိုင်းဆိုသည်မှာ ကျော်လွန်လာခဲ့သော ရာစုနှစ်များတစ်လျှောက် လူသားတို့၏ အသက်တာများ၌ ဘုရားသခင်၏ အချုပ်အခြာအာဏာ တည်ကြောင်း ရေးမှတ်ထားသော မှတ်တမ်းတစ်ခုဖြစ်သည်သာမက၊ ၎င်းကို ယုံကြည်သူများ အနေဖြင့် အမှတ်တမဲ့ ပစ်ပယ်ထားခြင်း မပြုသင့်ပေ။ Earle Cairns က "အသင်းတော်သမိုင်းသည် သူ၏ဝိညာဉ် ရေးဆိုင်ရာ မျိုးရိုးနှင့်ပတ်သက်ပြီး ဉာဏ်အလင်းရရှိလိုသော ခရစ်ယာန်များအတွက်၊ အတိတ်က စံနမူနာကောင်းများကို အတုယူရန်နှင့် အသင်းတော်က မကြာခဏ အမှားကျူး လွန်မိသော အရာများကို ရှောင်ရှားရန်အတွက် လေးနက်သော ဝိညာဉ်ရေးဆိုင်ရာ စိတ်ဝင်စားမှု ဖြစ်သင့်သည်" ဟုဆိုသည်။ ၎င်းကို လေ့လာဆည်းပူးခြင်းနှင့် သိကျွမ်းခြင်းက ဘုရားသခင်၌

ယုံကြည်ခြင်းနှင့် ယုံကြည်စိတ်ချမှု ပိုမိုရရှိရန် ကျွန်ုပ်တို့အား လှုံ့ဆော်ပေးသင့်သည်။ ၎င်းသည် အဓိပ္ပါယ်မဲ့သော အချက်အလက်များကို စုဆောင်းခြင်း သဘောမျှသာ မဟုတ်ပဲ၊ ကျွန်ုပ်တို့အား ပစ္စုပ္ပန်တွင် အသက်ရှင်နေထိုင်ရန်နှင့် အနာဂတ်ကို မျှော်လင့်နိုင်စေရန်အတွက် အတိတ်အကြောင်းကို အဓိပ္ပါယ်ရှိရှိ နားလည်သဘောပေါက်စေရန် ဤအချက်အလက်များ၏ ခွဲခြမ်းစိတ်ဖြာသော အဓိပ္ပာယ်ဖွင့်ဆိုချက်ဖြစ်သည်။ ဤအချက်အလက်များကို အခြေခံ၍ သိပ္ပံနည်းကျဖြင့် စုဆောင်းထားသော သုတေသန၊ စာရွက်စာတမ်းများ သို့မဟုတ် အသက်ရှင်သော အရင်းအမြစ်များမှ စုဆောင်းထားသော အချက်အလက်များအပေါ် အခြေခံ၍ ခရစ်ယာန်ဘာသာ၏ မူလ ဖြစ်စဉ်နှင့် လူ့အဖွဲ့အစည်းအပေါ် ၎င်း၏ အကျိုးသက်ရောက်မှုများကို Earl Cairns က အဓိပ္ပာယ်ဖွင့်ဆိုထားသည့် မှတ်တမ်းအဖြစ် ကောင်းစွာ သတ်မှတ်နိုင်သည်။ **သန့်ရှင်းသောဝိညာဉ်တော်၏ လုပ်ဆောင်ချက်နှင့် ဘုရားသခင်၏ အချုပ်အခြာ အာဏာက ကမ္ဘာ့သမိုင်းသွန်သင်မှုနှင့် ဆန့်ကျင်ဘက်ဖြစ်သော အသင်းတော်သမိုင်းအကြောင်းကို နားလည်နိုင်ရန် သဘာဝလွန်အရာ တစ်ခုဖြင့် ထုတ်ဖော်အသိပေးသည်။** ဘုရားသခင်သည် သမိုင်းကို အုပ်စိုးတော်မူလျက် သူ၏ အချုပ်အခြာအာဏာ ကျေနပ်မှုအတိုင်း အစီအစဉ်များအပေါ် အမိန့်ပေး ညွှန်ကြားတော်မူသည်။ သမိုင်းကို လေ့လာဆည်းပူးသောသူသည် အတိတ်ကာလများမှ ထင်ကျန်ခဲ့သော ဂုဏ်အသရေရှိ အချိန်အခါများကို အပြည့်အဝ တန်ဖိုးထား ကျေးဇူးတင်သောအားဖြင့် အရေးကြီးသော ရက်စွဲများ၊ အဖြစ်အပျက်များနှင့် အထင်ကရပုဂ္ဂိုလ်များ အကြောင်းကို ဖတ်ရှုလိုစိတ်၊ ဆင်ခြင်လိုစိတ်နှင့် မှတ်သားလိုစိတ်ရှိရန် **လုံ့လဝီရိယ၊ စည်းကမ်းနှင့် ဆန္ဒ ရှိရမည်ဖြစ်သည်။** သမိုင်းဝင်အတိတ်ကြောင်းကို နှိုက်နှိုက်ချွတ်ချွတ် လေ့လာရန် သန့်ရှင်းသော စူးစမ်းလိုစိတ်ကို မွေးမြူပါ။ တစ်နေ့တာအတွက် သက်ဆိုင်ရာ "အချိန်၏သင်ရိုး ညွှန်းတမ်း" မှ အဖိုးတန် သင်ခန်းစာများကို သင်ယူပါ။ **သမိုင်းသည် သူ၏ ဇာတ်လမ်းဖြစ်သည်ကို သတိရပါ။**

အသင်းတော်သမိုင်းကို ဘာကြောင့်လေ့လာသင့်ပါသနည်း။

အဘယ်ကြောင့် ယုံကြည်သူများသည် အသင်းတော် သမိုင်းနှင့်စပ်လျဉ်း၍ စေ့စေ့စပ်စပ် တန်ဖိုးထားပြီး လေးနက်သောသိကျွမ်းမှု ရှိသင့်သည့် အကြောင်းရင်း



အနည်းဆုံး (၇) ခု ရှိပါသည်။ ၎င်းတို့မှာ အောက်ပါအတိုင်းဖြစ်သည်-

1. အသင်းတော်သမိုင်းသည် ကမ္ဘာ့သမိုင်း၏ အရေးပါသော အစိတ်အပိုင်း တစ်ခု ဖြစ်ပြီး ကျွန်ုပ်တို့အတွက် ဖြစ်ပျက်နေသည့်အရာများကို သိသင့်ပေသည်။
2. အသင်းတော်သမိုင်း သိကျွမ်းခြင်းသည် ကျွန်ုပ်တို့အား သတိပေးချက်နှင့် လက်ရှိခရစ်ယာန် ဘာသာ၏ အခြေအနေကို နားလည်သဘောပေါက်စေသည်။ ကျွန်ုပ်တို့၏ အတိတ်ကအကြောင်းသည် ကျွန်ုပ်တို့၏ ပစ္စုပ္ပန်နှင့် အနာဂတ် ဖြစ်နိုင်ချေကို သက်ရောက်မှုရှိစေသည်။
3. အသင်းတော်သမိုင်းသည် သမ္မာကျမ်းစာနှင့် ပတ်သက်သော အနက်ဖွင့် ကျမ်းကောင်း သဖွယ် ဖြစ်သည်။ ၎င်းသည် အတိတ်ကာလက ဘုရားသခင် ပြုခဲ့သည့်အရာများကို လက်တွေ့ကျကျ အသေးစိပ် ဖော်ပြခြင်းဖြစ်ပြီး သမိုင်းဝင်နှင့် ခေတ်ပြိုင်တရားဒေသနာများအတွက် အစဉ်အမြဲ ကြွယ်ဝသော အရင်းအမြစ် ဖြစ်သည်။
4. အသင်းတော်သမိုင်းသည် အမှန်အားဖြင့် နိုင်ငံနှင့် လူမျိုးများ၏ ဘဝ အသက်တာများတွင် ဘုရားသခင်၏ အချုပ်အခြာအာဏာပိုင်သော လုပ်ရပ်များ ဖြစ်မြောက်ရေး ဖြစ်သည်။
5. အသင်းတော်သမိုင်းရှိ ပုဂ္ဂိုလ်များအကြောင်းကို လေ့လာပြီး ထင်ရှားကျော်ကြားသော ဘဝများမှ သင်ယူရန် ကောင်းမွန်ပါသည်။ ဂျွန်ကယ်လ်ဗင်၊ ဂျော့နာသန် အက်ဝဲဒ်စ်၊ ဂျော့ ဝီကီဖီးလ်နှင့် ဝီလီယံ ကေရီ တို့၏ ဘဝအသက်တာများက သင့်အား ဘုရားသခင်နှင့် သူ၏နိုင်ငံတော်ကို ပိုမိုချစ်မြတ် နိုးလာစေရန် လှုံ့ဆော်ပေးပါစေ။
6. အသင်းတော်သမိုင်းသည် ဟောပြောခြင်းနှင့် သင်ကြားခြင်းအတွက် သာဓကများနှင့် ပုံပြင်အတို အထွာများစွာရှိသော အရင်းအမြစ်များစွာကို ပံ့ပိုးပေးသည်။ ပုံဥပမာ၊ သာဓကများ၊ ရှာဖွေရာတွင် အသင်းတော်၏ သမိုင်းဝင်မှတ်တမ်းများ၊ ၎င်း၏ဖြစ်ရပ်များနှင့် သမိုင်းဝင် သရုပ်ဆောင်များ (ဆိုလိုသည်မှာ နိုးကြားခြင်း၊ ပြုပြင်ပြောင်းလဲခြင်း၊ ခရူးဆိတ်စစ်ပွဲများ၊ အာဇာနည်များ၊ မစ်ရှင်များ စသည့်) နေရာတို့ထက် အခြားပို၍ လေးနက်သော နေရာမရှိတော့ပေ။
7. ဘုရားသခင်သည် အသင်းတော်၏ အသက်တာများကို စိတ်ဝင်စားပြီး နက်နက်ရှိုင်းရှိုင်း ပါဝင်နေသကဲ့သို့ ဘုရားသခင်၏သားသမီးတိုင်းလည်း ထို့အတူ ဖြစ်သင့်သည်။


အသင်းတော်သမိုင်း၏ သဘောသဘာဝ

အသင်းတော်သမိုင်း၏ သဘောသဘာဝနှင့် ပတ်သက်၍ သမိုင်းတွင် ဘုရားသခင်အပိုင်းနှင့် လူသားအပိုင်း ဟူ၍ (၂)ပိုင်း ရှိကြောင်းကို သိရမည်။ ဘုရားသခင်၏အပိုင်းတွင် ၎င်းသည် အချိန်၏

အစီအစဉ်အတိုင်း (အာကာသ၏ အစီအစဉ်အတိုင်း သူ၏ဖွင့်ပြခြင်း၌ ဖန်ဆင်းခြင်းကဲ့သို့) သူ၏ ဖွင့်ပြခြင်းဖြစ်ပြီး၊ ကိုယ်တော်၏ဘုန်းအသရေနှင့် လူသားတို့၏ ထာဝရပျော်ရွှင်မှုကို မျှော်ကိုးပြီး အဆုံးမရှိသော ဉာဏ်ပညာ၊ တရားမျှတမှုနှင့် ကရုဏာဆိုင်ရာ အစီအစဉ်တစ်ခု၏ ဆက်တိုက် ဖွင့်ဆိုချက်ဖြစ်သည်။ လူသား၏ အပိုင်းတွင် သမိုင်းဆိုသည်မှာ လူသားမျိုးနွယ်၏ အတ္ထုပ္ပတ္တိဖြစ်ပြီး ၎င်း၏ ရုပ်ပိုင်းဆိုင်ရာ၊ ဉာဏ်ပညာပိုင်းဆိုင်ရာနှင့် ကိုယ်ကျင့်တရားဆိုင်ရာ အင်အားများ၏ အဆင့်ဆင့် ဖွံ့ဖြိုးတိုးတက်မှုဖြစ်သည်။ ၎င်းတို့သည် သာမန်ဖြစ်စဉ် များနှင့် သာမန်မဟုတ်သော ဖြစ်စဉ်များနှင့်အတူ အမြဲတမ်း အကျိုးဆက်များနှင့် အပြစ်ဒဏ်များဖြင့် အထွေထွေတရား စီရင်ခြင်းတွင် နောက်ဆုံးအထိ ဖွံ့ဖြိုးတိုးတက်လာသည်။ စကြဝဠာသမိုင်းဆိုင်ရာ အယူအဆသည် ဘုရားသခင်၏ စည်းလုံးညီညွတ်ခြင်းဆိုင်ရာ ခရစ်ယာန်ဘာသာအယူအဆနှင့် လူသားတို့၏ စည်းလုံးညီညွတ်မှုနှင့် ဘုံကံကြမ္မာဆိုင်ရာ ခရစ်ယာန်ဘာသာအယူအဆတို့ကို ဂဃနဏမသိသေးပဲ ကြိုတင်ကောက်ချက်ချသည့် အယူအဆဖြစ်သည်။ ထိုအယူအဆကို ရှေးခေတ်ဂရိနှင့် ရောမတို့မှ သိခဲ့ကြပေ။ **ဘုရားသွင်ပြင်ကို လျစ်လျူရှု၊ တန်ဖိုးနည်းစေသော သမိုင်းအမြင်တစ်ခုသည် ဘုရားသာရှိပြီး နှုတ်ကပတ် တော် မိန့်ဆိုချက်မရှိဟူသောအယူဝါဒ (Deism) မှ အစပြုကာ ဘုရားမဲ့ဝါဒ (atheism) သို့ တသမတ်တည်း ဦးတည်နေသည်။** အခြားတဖက်၌မူကား လူသား၏ လွတ်လပ်သောလုပ်ဆောင်မှုနှင့် သူ၏ကိုယ်ကျင့်တရား ဆိုင်ရာ တာဝန်နှင့် အပြစ်လွန်ကျူးခြင်းကို လျစ်လျူရှုသော ဆန့်ကျင်ဘက်အမြင်သည် အခြေခံအားဖြင့် ကံကြမ္မာကို ယုံကြည်သည့် အယူဝါဒ (fatalistic) နှင့် အရာခပ်သိမ်းကို ဘုရားအဖြစ်ကိုးကွယ်သော အယူဝါဒ (Pantheistic) နှင့်ဆိုင်သည်။ ဤသည်မှာ အသင်းတော်သမိုင်း၏ ဓမ္မဒိဋ္ဌာန်ကျသော ယူဆချက်ဖြစ်သည်။

ဓမ္မပညာနှင့် အနုပညာအဖြစ် ယူဆထားသော စကားလုံး၏ အစီအစဉ်သဘောအရ၊ အသင်းတော် သမိုင်းသည် ဤကောင်းကင်နိုင်ငံတော်၏ မူလအစနှင့် တိုးတက်မှု၏ သစ္စာရှိပြီး အသက်နှင့်တူသော ဖော်ပြချက်ဖြစ်သည်။ ၎င်းသည် အတွေးဖြင့် မျိုးပွားရန် ရည်ရွယ်ပြီး လက်ရှိအချိန်အထိ ၎င်း၏ အပြင်ပန်းနှင့် အတွင်းပိုင်း ဖွံ့ဖြိုးတိုးတက်မှုကို ဘာသာစကားဖြင့် ပေါင်းစပ်ရန် ရည်ရွယ်သည်။ ၎င်းသည် မှန်ညှင်းစေ့နှင့် တဆေးအကြောင်း ဖော်ပြသော သခင်ဘုရား၏ အမွှာပုံဥပမာများ အကြောင်းကို စဉ်ဆက်မပြတ် အနက်ဖွင့်ကျမ်း ဖြစ်သည်။ **ခရစ်ယာန်ဘာသာသည် ကမ္ဘာတစ်ဝှမ်းသို့ မည်သို့ ပြန့်နှံ့သွားကြောင်းနှင့် ၎င်းသည် လူတစ်ဦးချင်းစီနှင့် လူမှုဘဝ၏ ဌာနဆိုင်ရာများနှင့် အဖွဲ့အစည်းအားလုံးကို မည်ကဲ့သို့ ထိုးဖောက်ကြောင်း၊ အသွင်ပြောင်းလဲစေကြောင်းနှင့် သန့်ရှင်းစေ ကြောင်း ချက်ချင်းပြသသည်။** ထို့ကြောင့်၊ ၎င်းသည် ခရစ်ယာန်ဘာသာဝင်တို့၏ အပြင်ပိုင်း

ကံကြမ္မာများကို လက်ခံယုံကြည်သော်လည်း၊ အထူးသဖြင့် သူမ၏အတွင်းစိတ်အတွေ့အကြုံ၊ သူမ၏ဘာသာရေး ဘဝ၊ သူမ၏ စိတ်ပိုင်းနှင့် ကိုယ်ကျင့်တရားဆိုင်ရာ လုပ်ဆောင်ချက်၊ သူမ၏ ဘုရားတရားမဲ့လောကနှင့် ပဋိပက္ခများ၊ သူမ၏ ဝမ်းနည်းပူဆွေးမှုနှင့် ဆင်းရဲဒုက္ခများ၊ သူမ၏



ပျော်ရွှင်မှုများနှင့် အပြစ်နှင့် မှားယွင်းမှုအပေါ် အောင်ပွဲခံ မှုများကို လက်ခံယုံကြည် သည်။ ၎င်းသည် "နိုင်ငံများကို အောင်နိုင်စေခဲ့သူများ၊ တရားမျှတမှုကို လုပ်ဆောင်ခဲ့သူ များ၊ ကတိများကို ရရှိခဲ့သူများ၊ ခြင်္သေ့များ၏ ပါးစပ်ကို ပိတ်ခဲ့သူများ၊ မီး၏ အကြမ်းဖက်မှုကို ချေမှုန်းခဲ့သူများ၊ ဓား၏ အနားမှ လွတ်မြောက်ခဲ့သူများ၊ အားနည်းမှုမှ အားကောင်းလာခဲ့သူများ၊ တိုက်ပွဲတွင် ရဲရင့်လာခဲ့သူများ၊ နိုင်ငံခြားစစ်တပ်များကို တိုက်ခိုက်ရန် ပြန်လည်လှည့်ခဲ့သူ များ" ၏ ယုံကြည်သူများ၏ အကျင့်များကို မှတ်တမ်းတင် ထားသည်။ (Philip Schaff, History of the Christian Church, Vol 1, 2-5)။

ဘုရားသခင်၏ကောင်းမြတ်ခြင်းနှင့် သစ္စာရှိခြင်းဆိုင်ရာ ကြွယ်ဝပြီး ထိုးထွင်းသိမြင်နိုင်သော ရာဇဝင် အဖြစ် အပျက်များရှိပြီး အသင်းတော်သည် ရုန်းကန်နေရကာ အသင်းတော်၏ ဝိညာဉ်ရေး ဆိုင်ရာ အကျိုးကျေးဇူး များ အတွက် ကျွန်ုပ်တို့၏ စိတ်ထဲတွင် မယုံနိုင်လောက်အောင် အမှတ် အသားပြု ထားသင့်သည်။


အသင်းတော်သမိုင်းတွင် ခရစ်ယာန်တိုင်းအတွက် ကြီးမားသော လက်တွေ့တန်ဖိုးရှိပြီး သတိပေးမှု၊ နှစ်သိမ့် အားပေးမှုနှင့် အကြံဉာဏ်ပေးသော သိုလှောင်ရုံ တစ်ခုရှိသည်။ ၎င်းသည် ဒဿနိကဗေဒ နှင့်ဆိုင်သော ဖြစ်ရပ်မှန်တစ်ခုဖြစ်သည်။ ၎င်းသည် အသက်ရှင်နေထိုင်ပုံနမူနာများပြသော ခရစ်ယာန်ဘာသာဖြစ်သည်။ Diodorus ခေါ်ဆိုသည့်အတိုင်း "ဤဟာသည် ကျွေးမွေးစောင့်ရှောက်ရေး၏ လက်ဦးဆရာ၊ သစ္စာတရား၏ ဘုန်းကြီး၊ ပညာ၏ မိခင်" ဖြစ်သည်။

အသင်းတော်သမိုင်း၏အကိုင်းအခက်များ

အသင်းတော်သမိုင်းတွင် အမျိုးမျိုးသော ဌာနများ သို့မဟုတ် ဌာနခွဲများ ရှိသည်။ အဓိကအားဖြင့် ၎င်းတို့ကို အမျိုးအစား ၆ မျိုးအဖြစ် ခွဲခြားနိုင်ပြီး၊ တစ်ခုချင်းစီတွင် သင့်တော်သော အလေးပေးမှု ရှိသည်။

1. သာသနာပြုမှုများ၏ သမိုင်း သို့မဟုတ် အသင်းတော်တိုးချဲ့မှု သမိုင်း။
2. ရန်လိုသော အင်အားများဖြင့် ညှင်းပမ်းနှိပ်စက်မှု သမိုင်း - အထူးသဖြင့် ရှေးခေတ် ၄ ရာစုနှင့် အလယ်ခေတ်ကာလများတွင် ခရစ်ယာန်အာဇာနည်များ။
3. အသင်းတော် အုပ်ချုပ်မှုနှင့် စည်းကမ်း သမိုင်း။ အသင်းတော် ဖွဲ့စည်းပုံနှင့် အုပ်ချုပ်မှုကို လေ့လာခြင်း။
4. ဝတ်ပြုကိုးကွယ်မှု သမိုင်း သို့မဟုတ် အသင်းတော်တွင် နှစ်ပေါင်းများစွာအတွင်း ဘုရားဝတ် ပြုခြင်း မည်သို့ ဖွံ့ဖြိုးပြောင်းလဲသွားသည်ကို ဖော်ပြသော ဘုရားဝတ်ပြုခြင်း သမိုင်း။
5. ခရစ်ယာန်အသက်တာ သို့မဟုတ် လက်တွေ့ကျသော ဘာသာရေး သမိုင်း။
6. ဓမ္မပညာ သမိုင်း သို့မဟုတ် ခရစ်ယာန် သင်ယူမှုနှင့် စာပေ သမိုင်း။

၎င်းတို့တစ်ခုချင်းစီသည် အသင်းတော်သမိုင်း၏ စုစုပေါင်း ပုံရိပ်၏ အချို့သော အတိုင်းအတာကို ပေးသည်။ ဤအရာသည် သန့်ရှင်းသူတို့၏ အသက်တာ အတွင်းပိုင်း သို့မဟုတ် ဝတ်ပြုကိုးကွယ် မှုဆိုင်ရာ ဇာတ်လမ်းဖြစ်ပြီး၊ ဥပမာ - အသင်းတော်ဖခင်များ၊ ပြုရီတန်များ၊ ဘာသာတရား ကိုင်းရှိုင်းလွန်းသူများ (Pietists)၊ ပြုပြင်ပြောင်းလဲရေးသမားများ (Reformers) သို့မဟုတ် ပဋိညာဉ်ခံသူများ (Covenanters) နှင့် သူတို့၏အချိန်များတွင် ဘဝအခက်အခဲများရှိသော်လည်း ဘုရားသခင်နှင့် သူတို့၏ အသီးအပွင့်များနှင့်အတူ လျှောက်လှမ်းခြင်း ဇာတ်လမ်းများ ဖြစ်သည်။



နိဂုံး

သမ္မာကျမ်းစာ၊ ခရစ်ယာန်စာအုပ်များနှင့် အခြား ဝိညာဉ်ရေးဆိုင်ရာ သမိုင်းဆိုင်ရာ ဆောင်းပါးများနှင့် စာပေများကို ဖတ်ရှုရန် အချိန်ပေးပါ။ ကျွန်ုပ်တို့သည် မိမိတို့၏ အတိတ်ကို မသိရှိမီ အနာဂတ် အတွက် ပြင်ဆင်ထားခြင်း မရှိပါ။ **ယုံကြည်သူများသည် အတိတ်ကာလများတွင် ဘုရားသခင်၏ အသင်းတော်နှင့် ဆက်ဆံမှုများကို သတိပြုထားပြီး အတိတ်၏ အသိပညာနှင့် လက်တွေ့ဉာဏ်ပညာများဖြင့် ပစ္စုပ္ပန်ကို အသက်ရှင်နေထိုင်ရန် ပြင်ဆင်ထားသင့်သည်။** ၎င်းတို့ကဲ့သို့ အမှားများကို ထပ်မံမကျူးလွန်ရန်နှင့် သန့်ရှင်းသော လူများ၏ အဖိုးတန်၊ အကောင်းမွန်ဆုံး နမူနာများနှင့် သမိုင်းတွင် အသိအမှတ်ပြုရသော အဖြစ်အပျက်များမှ သင်ယူရန် လိုအပ်သည်။

Rev. Dr Jack Sin
Sovereign Hope Bible-Presbyterian Church
Singapore

ဘာသာပြန် - *Mr. Benjamin Chui*